

# ବିଚ୍ ରାସ୍ତାରେ ଅସଦାଚରଣ

ବିଶ୍ୱଜିତ ପଟ୍ଟନାୟକ, ଭୁବନେଶ୍ୱର, ୧୩୧୧ :

ମଞ୍ଚେଶ୍ୱର ଥାନା ଭାଗବତ୍ ସନ୍ଧାନ ପାଖରେ ଆଜି ରାତିରେ ଏକ ଅଭାବନୀୟ ଘଟଣା ଘଟିଛି । ଜନଗହଳିପୂର୍ଣ୍ଣ ରାସ୍ତାରେ ଜଣେ ଯୁବତୀ ଏକୁଟିଆ ଚାଲି ଯାଉଥିବା ସମୟରେ ଜଣେ ଯୁବକ ଆସି ତାଙ୍କୁ ହଠାତ୍ କୁଣ୍ଡାଇ ପକାଇବା ସହ ଅସଦାଚରଣ କରିଥିବା ଦେଖିବାକୁ ମିଳିଛି । ଯୁବତୀ ଜଣକ ଚିତ୍କାର କରିବାରୁ ତାଙ୍କ ବାପା ଜ୍ଞାନ ରଞ୍ଜନ ମହାନ୍ତି ଦୌଡ଼ି ଆସି ବିରୋଧ କରିଥିଲେ । କିନ୍ତୁ ଯୁବକ ଜଣକ ପାଖରେ ରଖିଥିବା ଛୁରୀରେ ତାଙ୍କୁ ମରଣାନ୍ତକ ଆକ୍ରମଣ କରିବାରୁ ତାଙ୍କ ଡାହାଣ ହାତ କହୁଣୀ ପାଖରେ ଗଭୀର କ୍ଷତ ହୋଇଥିଲା । ତାଙ୍କୁ ଚିକିତ୍ସା ପାଇଁ କ୍ୟାମ୍ପିଟାଲ ହସ୍ପିଟାଲରେ ଭର୍ତ୍ତି କରାଯାଇଛି । ଅପରପକ୍ଷରେ ଯୁବକର ଏପରି କାର୍ଯ୍ୟାଚାରଣ ଚାଲିଥିବା ବେଳେ ସ୍ଥାନୀୟ ଲୋକେ ତାଙ୍କୁ କାବୁ କରି ନିଷ୍ଠୁକ ମାଡ଼ ମାରି ପୁଲିସ ଜିମା ଦେଇଛନ୍ତି । ପୁଲିସ ତାଙ୍କୁ ଥାନାରେ ଅଟକ ରଖିଛି । ତା ନାମ ଶତ୍ରୁଘ୍ନ ନାୟକ ଓ ଘର ଗଞ୍ଜାମ ନୂଆଗାଁରେ ବୋଲି ଥାନା ଅଧିକାରୀ କୃଷ୍ଣପ୍ରସାଦ ମିଶ୍ର କହିଛନ୍ତି । ଶ୍ରୀ ମିଶ୍ରଙ୍କ ଠାରୁ ମିଳିଥିବା ସୂଚନା ଅନୁସାରେ ଯୁବତୀ ଜଣକ ସହିଦନଗର ଅଞ୍ଚଳରେ ଥିବା ଏକ ଆଇଟି ପାର୍କରେ ଚାକିରି କରନ୍ତି ।

ଅଫିସ କାମ ସାରି ଫେରିବା ସମୟରେ ଏହି ଘଟଣା ଘଟିଥିଲା । ଖବର ପାଇ ପୁଲିସ ଘଟଣାସ୍ଥଳରେ ପହଞ୍ଚି ଉତ୍ତ୍ୟକ୍ତ ଲୋକଙ୍କୁ ବୁଝାସୁଝା କରିବା ସହ ଶତ୍ରୁଘ୍ନଙ୍କୁ ଉଦ୍ଧାର କରି ଥାନାକୁ ନେଇଥିଲା । ଏକ ତରଫା ଭଲ ପାଇବାକୁ ନେଇ ଏହିପରି ଘଟଣା ଘଟିଥାଇ ପାରେ ବୋଲି ପୁଲିସ ସନ୍ଦେହ କରୁଛି । ତେବେ ବିଧିବଦ୍ଧ ଅଭିଯୋଗ ହେବା ପରେ ପୁଲିସ ଏକ ମାମଲା ରୁଜୁ କରି ଘଟଣାର ତଦନ୍ତ ଆରମ୍ଭ କରିଛି ।



